



(பத்தாவது பாராளுமன்றம் - முதலாவது கூட்டத்தொடர்)

இல. 50.]

பாராளுமன்றத்தின் ஒழுங்குப் பத்திரம்

2025 மே 08, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

133/2024

கௌரவ சட்டத்தரணி சித்ரால் பெர்னாந்து,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (3)

- (அ) (i) இலங்கையின் நீதிமன்றக் கட்டமைப்பில் விசாரணையிலுள்ள ஐந்து வருடங்களுக்கு மேற்பட்ட மற்றும் பத்து வருடங்களுக்கு மேற்பட்ட குடியியல் வழக்குகளின் எண்ணிக்கை வெவ்வேறாக எத்தனை என்பதையும்;
- (ii) வழக்கு விசாரணைகளை நிறைவு செய்வதில் ஏற்படுகின்ற தாமதத்தைத் தவிர்ப்பதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

153/2024

கௌரவ அஜித் பி. பெரேரா,— வலுசக்தி அமைச்சரைக் கேட்பதற்கு,— (2)

- (அ) (i) இலங்கையில் அமைக்கப்பட்டுள்ள காற்றாலை மின்னுற்பத்தி நிலையங்களின் எண்ணிக்கை யாதென்பதையும்;
- (ii) மேற்படி காற்றாலை மின்னுற்பத்தி நிலையம் ஒவ்வொன்றினதும் நிர்மாணப் பணிகள் தொடங்கப்பட்ட ஆண்டு வெவ்வேறாக யாதென்பதையும்;
- (iii) மேற்படி காற்றாலை மின்னுற்பத்தி நிலையம் ஒவ்வொன்றினதும் கொள்ளளவு (Installed Capacity) வெவ்வேறாக யாதென்பதையும்;
- (iv) 2022ஆம் ஆண்டு தொடக்கம் 2024ஆம் ஆண்டு வரை மேற்படி ஒவ்வொரு காற்றாலை மின் உற்பத்தி நிலையத்தின் மூலமாக தேசிய மின்சாரக் கட்டமைப்புடன் சேர்க்கப்பட்டுள்ள வலுசக்தியின் அளவு ஒவ்வோர் ஆண்டுவாரியாக வெவ்வேறாக யாதென்பதையும்;
- (v) இலங்கையில் காற்றாலை மூலமான மின் உற்பத்தியை அதிகரிக்க எடுக்கப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

156/2024

கௌரவ சட்டத்தரணி தயாசிறி ஜயசேகர,— பொதுமக்கள் பாதுகாப்பு மற்றும் பாராளுமன்ற அலுவல்கள் அமைச்சரைக் கேட்பதற்கு,—(1)

- (அ) (i) 2024 நவம்பர் மாதத்தில் எல்.பி.ஈ. அமைப்பு, வேறேதேனும் அமைப்பு, எவரேனும் நபர் அல்லது நபர்கள் வடக்கு – கிழக்கு யுத்தத்தில் உயிரிழந்த எல்.பி.ஈ. அமைப்பின் உறுப்பினர்களை நினைவுகூறும் வகையில் மாவீரர் நினைவேந்தல்களை நடாத்தியுள்ளார்களா;
- (ii) ஆமெனில், அவற்றை நடாத்திய தரப்பினர்கள் யாவர்;
- (iii) அதற்கு அரசு அனுசரணை வழங்கப்பட்டுள்ளதா;
- (iv) மேற்படி நினைவேந்தல்கள் நடாத்தப்படுவதற்கு முன்னர் அது தொடர்பில் அரசாங்கம் அறிந்திருந்ததா;
- (v) இலங்கையில் மாத்திரமன்றி சர்வதேச ரீதியாகவும் தடை செய்யப்பட்டுள்ள அமைப்பொன்றுக்கு இலங்கையில் அவ்வாறான நினைவேந்தல்களை நடாத்தும் இயலுமை உள்ளதா;
- (vi) மேற்படி நினைவேந்தல்கள் நடாத்தப்படுவதை நிறுத்துவதற்கு மேற்கொள்ளப்படும் நடவடிக்கை யாது;
- (vii) தடை செய்யப்பட்ட ஓர் அமைப்பு நினைவேந்தல் நடாத்தியமை தொடர்பில் அரசு பொறுப்பினை ஏற்றுக்கொள்கின்றதா;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

192/2024

கௌரவ நலின் பண்டார ஜயமஹ,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இற்றைவரை சுகாதார அமைச்சுக்கும், அதன் கீழுள்ள நிறுவனங்களுக்கும் கிடைக்கப்பெற்ற நிதியுதவிகள் மற்றும் நிதியல்லாத உதவிகளின் அளவு ஆண்டுவாரியாக வெவ்வேறாக எவ்வளவென்பதையும்;
- (ii) தேசிய கணக்காய்வு அலுவலகத்தின் அறிக்கையின் படி, அவை சரியான முறையில் கணக்கு வைக்கப்படவில்லை என்பதை அறிவாரா என்பதையும்;
- (iii) ஆமெனில், அது தொடர்பாக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

5.

259/2024

கௌரவ (செல்வி) சட்டத்தரணி லக்மாலி ஹேமசந்திர,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,—(3)

- (அ) (i) 2022 ஆம் ஆண்டு முதல் 2024 வரையிலான காலப்பகுதியில் முன்னாள் ஜனாதிபதி ரணில் விக்கிரமசிங்க பங்கேற்றுள்ள உத்தியோகபூர்வ வெளிநாட்டு விஜயங்களின் எண்ணிக்கை எத்தனையென்பதையும்;
- (ii) மேற்படி ஒவ்வொரு வெளிநாட்டு விஜயமும் மேற்கொள்ளப்பட்டுள்ள நாடு, நோக்கம், இலங்கைக்கு கிடைத்த நன்மைகள், முன்னாள் ஜனாதிபதிக்கு மேலதிகமாக அரசாங்க செலவில் பங்கேற்றுள்ள நபர்கள் மற்றும் அவர்களை இணைத்துக் கொண்டதன் நோக்கம் ஆகியன வெவ்வேறாக யாதென்பதையும்;
- (iii) மேற்படி வெளிநாட்டு விஜயங்களுக்காக மேற்கொள்ளப்பட்டுள்ள மொத்த செலவு யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

306/2024

கௌரவ ரவி கருணாநாயக்க, — நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இலங்கையின் மொத்த உள்நாட்டு உற்பத்தியின் மொத்தப் பெறுமதியை இலங்கை ரூபா (SLR) மற்றும் ஐக்கிய அமெரிக்க டொலர்களிலும் (USD) மற்றும் கடந்த 20 வருடங்களுக்கான வளர்ச்சி வீதம் யாதென்பதை வெவ்வேறாகவும்;
- (ii) எதிர்வரும் 5 வருடங்களுக்கு எதிர்பார்க்கப்படும் மொத்த உள்நாட்டு உற்பத்தி வளர்ச்சி மற்றும் கணிப்பிடப்பட்ட வளர்ச்சி வீதம் யாதென்பதை வெவ்வேறாகவும்;
- (iii) கடந்த 20 வருடங்களுக்கான ஏற்றுமதிகளின் மொத்தப் பெறுமதியை இலங்கை ரூபா மற்றும் ஐக்கிய அமெரிக்க டொலர்களிலும் மற்றும் மொத்தத் தேசிய உற்பத்தியில் அதன் சதவீதம் யாதென்பதை வெவ்வேறாகவும்;
- (iv) இலங்கையில் முதல் 20 இடங்களில் காணப்படும் ஏற்றுமதிப் பண்டங்கள் யாதென்பதையும்;
- (v) கடந்த 10 ஆண்டுகளாக சேவைகளிலிருந்து கிடைக்கப் பெற்ற மொத்த வருமானத் தொகை ஐக்கிய அமெரிக்க டொலர்களின் யாதென்பதை வெவ்வேறாகவும்;
- (vi) இலங்கைக்கு ஐக்கிய அமெரிக்க டொலர்களை ஈட்டித்தந்த முதல் பத்து சேவைத் துறைகள் யாதென்பதை வெவ்வேறாகவும்;
- அவர் இச்சபைக்கு அறிவிப்பாரா?
- (ஆ) (i) வெளிநாடுகளில் வைக்கப்பட்டுள்ள சம்பாதிக்கப்பட்ட ஐக்கிய அமெரிக்க டொலர்களின் தொகை யாதென்பதையும்;
- (ii) வெளிநாடுகளில் ஐக்கிய அமெரிக்க டொலரினை உத்தியோகபூர்வமாகத் தக்கவைத்துக்கொள்வதற்கான சட்டரீதியாக அனுமதிக்கப்பட்ட காலஎல்லை யாதென்பதையும்;
- (iii) செலாவணிக் கட்டுப்பாட்டு ஒழுங்குவிதிகளை மீறி வெளிநாடுகளில் பணத்தை தக்கவைத்திருக்கும் தனியாட்கள் அல்லது நிறுவனங்களுக்கு எதிராக ஆரம்பிக்கப்பட்டுள்ள நடவடிக்கை யாதென்பதையும்;
- அவர் இச்சபைக்கு மேலும் அறிவிப்பாரா?

(இ) இன்றேல், ஏன்?

7.

335/2024

கௌரவ சட்டத்தரணி ரஹ் ஹகீம்,— நகர அபிவிருத்தி, நிர்மாணிப்பு மற்றும் வீடமைப்பு அமைச்சரைக் கேட்பதற்கு,— (1)

- (அ) (i) குருநாகல் மாவட்டத்தில் கட்டுப்பாத்த 'குரக்கன்ஹேனேகெதர குடிநீர் கருத்திட்டம்' என்ற பெயரில் சமுதாய நீர்வழங்கல் கருத்திட்டமொன்று ஆரம்பிக்கப்பட்டதை அறிவாரா என்பதையும்;
- (ii) மேற்படி கருத்திட்டத்தின் பூர்வாங்கப் பணிகளுக்காகச் செலவிடப்பட்ட தொகை யாதென்பதையும்;
- (iii) மேற்படி கருத்திட்டத்தின் தற்போதைய முன்னேற்றம் யாதென்பதையும்;
- (iv) மேற்படி பிரதேசத்திலுள்ள வைத்தியசாலையையும், குரக்கன்ஹேனேகெதர, சபுமல்புரய, தங்கொல்ல மற்றும் கட்டுப்பாத்த ஆகிய பிரதேசங்களிலுள்ள 700 இற்கும் மேற்பட்ட குடும்ப அலகுகளிலுள்ள மக்களை உள்வாங்கும் வகையில் மேற்படி கருத்திட்டம் நடைமுறைப்படுத்தப்பட்டதை அறிவாரா என்பதையும்;
- (v) தற்போது மேற்படி கருத்திட்டம் முழுமையாக செயலிழந்துள்ளமைக்கான காரணங்கள் யாவையென்பதையும்;
- (vi) மேற்படி கருத்திட்டத்தைத் துரிதமாக நடைமுறைப்படுத்தி மேற்குறிப்பிடப்பட்ட மக்களின் குடிநீர் தேவையைப் பூர்த்தி செய்ய நடவடிக்கை எடுக்கப்படுமா என்பதையும்;
- (vii) ஆமெனில், அது ஆரம்பிக்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

560/2025

கௌரவ சாமர சம்பத் தசநாயக்க,— பாதுகாப்பு அமைச்சரைக் கேட்பதற்கு,— (1)

- (அ) (i) இலங்கையின் தற்போதைய இராணுவத் தளபதியும் விமானப்படைத் தளபதியும் நியமிக்கப்பட்டுள்ள வழிமுறை வெவ்வேறாக யாதென்பதையும்;
- (ii) இராணுவத் தளபதி மற்றும் விமானப்படைத் தளபதி பதவிகளுக்கான நியமனங்களுக்கு, தற்போதைய இராணுவத் தளபதியையும் விமானப்படைத் தளபதியையும் விட சிரேஷ்ட மற்றும் தகுதியான அதிகாரிகள் இருக்கவில்லையா என்பதையும்;
- (iii) மூப்புரிமையும் தகைமையும் கொண்ட வேறு அதிகாரிகள் இருந்திருப்பார்களாயின், அந்த அதிகாரிகளைப் புறக்கணித்து தற்போதைய இராணுவத் தளபதியையும் விமானப்படைத் தளபதியையும் நியமிப்பதற்கான காரணங்கள் வெவ்வேறாக யாது என்பதையும்;
- (iv) இராணுவத் தளபதிகளை நியமிக்கும்போது, மூப்புரிமையைத் தவிர கவனத்திற் கொள்ளப்படும் வேறு ஏதும் அளவுகோல்கள் உள்ளனவா என்பதையும்;
- (v) அவ்வாறாயின், அத்தகைய அளவுகோல்கள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

617/2025

கௌரவ கிங்ஸ் நெல்சன்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இற்றைவரை இலங்கையிலுள்ள அரசாங்க வைத்தியசாலைகளில் வெளிநோயாளர் பிரிவுகளில் சிகிச்சைப் பெற்றுக் கொண்ட நோயாளர்களின் எண்ணிக்கை ஆண்டுவாரியாக வெவ்வேறாக எத்தனை என்பதையும்;
- (ii) மேற்படி காலப்பகுதியில் அரசாங்க வைத்தியசாலைகளில் வெளிநோயாளர் சிகிச்சைப் பிரிவுகளை அபிவிருத்தி செய்வதற்கு செலவிடப்பட்ட தொகை ஆண்டுவாரியாக வெவ்வேறாக எவ்வளவு என்பதையும்;
- (iii) இலங்கையில் சுகாதார சுட்டிகள் உயர் பெறுமானத்தை அடைவதற்கு வெளிநோயாளர் சிகிச்சைப் பிரிவுகள் பாரிய பங்களிப்பை வழங்கிவருவதை அவர் ஏற்றுக்கொள்வாரா என்பதையும்;
- (iv) மேற்படி பிரிவை மேலும் அபிவிருத்தி செய்வதற்கு மேற்கொள்ளப்படவுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

873/2025

கௌரவ ரவீந்திர பண்டார,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2024 ஆம் ஆண்டில், இலங்கையில் சனாதிபதித் தேர்தல் நடத்தப்பட்ட திகதி வரை அச்சிடப்பட்ட பணத்தின் பெறுமதி ஒவ்வோர் ஆண்டுவாரியாக தனித்தனியே ரூபாவாக எவ்வளவு என்பதையும்;
- (ii) மேற்படி காலப்பகுதியில் ஒவ்வொரு நிதியமைச்சரின் கீழும் அச்சிடப்பட்ட பணத்தின் பெறுமதி தனித்தனியே ரூபாவாக எவ்வளவு என்பதையும்;
- (iii) மேற்படி காலப்பகுதியில் ஒவ்வொரு சனாதிபதியின் கீழும் அச்சிடப்பட்ட பணத்தின் பெறுமதி தனித்தனியே ரூபாவாக எவ்வளவு என்பதையும்;
- (iv) மேற்படி காலப்பகுதிக்குரிய ஏதேனுமொரு காலத்தில் கட்டுப்பாடின்றி பணம் அச்சிடப்பட்டுள்ளதா என்பதையும்;
- (v) கட்டுப்பாடின்றி பணத்தை அச்சிடுவதால் ஏற்படும் பாதகமான விளைவுகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— வெளிநாட்டுக் கடன்கள் (நீக்குதல்),— 1957 ஆம் ஆண்டின் 29 ஆம் இலக்க, வெளிநாட்டுக் கடன்கள் சட்டத்தினை நீக்குவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— தனிப்பட்ட தரவுப் பாதுகாப்பு (திருத்தம்),— 2022 ஆம் ஆண்டின் 9 ஆம் இலக்க, தனிப்பட்ட தரவுப் பாதுகாப்புச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

3.

போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்,— தேசிய போக்குவரத்து ஆணைக்குழு (திருத்தம்),— 1991 ஆம் ஆண்டின் 37 ஆம் இலக்க, தேசிய போக்குவரத்து ஆணைக்குழுச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

4.

கௌரவ ரவி கருணாநாயக்க,— சட்டமூலம் கொண்டுவர அனுமதி (இல. 1),—
பின்வரும் சட்டமூலம் கொண்டுவர அனுமதி வழங்கப்படுமாக :-

“2024 ஆம் ஆண்டின் 9 ஆம் இலக்க, நிகழ்நிலைக் காப்புச் சட்டத்தை இரத்துச்
செய்வதற்கானதொரு சட்டமூலம்”

5.

கௌரவ சட்டத்தரணி தயாசிறி ஜயசேக்கர,— சட்டமூலம் கொண்டுவர அனுமதி (இல. 2),—
பின்வரும் சட்டமூலம் கொண்டுவர அனுமதி வழங்கப்படுமாக :-

“மாபொட்டுவன ஸ்ரீ பியரத்தன தேரர் சுவசெவன மன்றத்தைக்
கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,—
சுங்கக் கட்டளைச்சட்டத்தின் கீழ் தீர்மானம்,— (அத்தியாயமான 235) சுங்கக் கட்டளைச்
சட்டத்தின் “அ” ஆம் அட்டவணையின் ஒழுங்குவிதிகளின் கீழ் இறக்குமதித் தீர்வைக்
கட்டணங்கள் தொடர்பில் 2025.04.09 ஆம் திகதி சமர்ப்பிக்கப்பட்ட தீர்மானம்
அங்கீகரிக்கப்படுமாக.

(2025 சனவரி 27 ஆம் திகதிய 2421/05 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

*2.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற
தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த
ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),—
“2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த
வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை
நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை
பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு
எடுத்தியம்பப்பெற்றது.

* அரசாங்க அலுவல்களைக் குறிக்கின்றது.